

March 16, 2024

## National News

### प्रमुख समाचार:

1. निर्वाचन आयोगद्वारा आज आम निर्वाचन २०२४ र चार राज्यमा हुने विधानसभा निर्वाचनको कार्यतालिका सार्वजनिक
2. राजनीतिक दलहरूद्वारा लोकसभा र विधानसभा निर्वाचनको कार्यतालिका घोषणाको स्वागत
3. भाजपाका वरिष्ठ नेता एवं प्रधानमन्त्री श्री नरेन्द्र मोदीद्वारा लोकसभा चुनावमा भ्रष्टाचार हटाउन र विकासको पथमा प्रवेश गर्न जनतालाई आह्वान
4. महिला प्रिमियर लिग क्रिकेटमा रोयल च्यालेन्जर्स बैंगलोरले फाइनलमा प्रतिस्पर्धा गर्ने
5. लक्ष्य सेन अल इङ्ल्यान्ड ओपन ब्याडमिन्टन च्याम्पियनसिपको पुरुष एकल सेमिफाइनलमा प्रवेश

### 1. ECI- LOK SABHA POLLS

निर्वाचन आयोगले आज आम निर्वाचन २०२४ र चार प्रदेशमा हुने विधानसभा निर्वाचनको कार्यतालिका सार्वजनिक गरेको छ। लोकसभा चुनाव अर्को महिनाको १९ तारिखबाट सात चरणमा हुनेछ। मतगणना जून ४ मा हुनेछ। पहिलो चरणमा 102 लोकसभा सीटहरूका लागि 19 अप्रिलमा, दोस्रो चरणमा 89 सीटहरूका लागि 26 अप्रिलमा, तेस्रो चरणमा ९४ सिटका लागि ७ मे मा, चौथो चरणमा ९६ सिटका लागि १३ मेमा, पाँचौं चरणमा ४९ संसदीय क्षेत्रका लागि २० मे मा र छैटौं चरणमा ५७ सिटका लागि २५ मे मा मतदान हुनेछ। अन्तिम र सातौं

चरणको मतदान ५७ लोकसभा सीटका लागि १ जूनमा हुनेछ। निर्वाचन आयोगले सिक्किम, ओडिशा, आन्ध्र प्रदेश र अरुणाचल प्रदेशमा हुने विधानसभा चुनावको कार्यक्रम पनि घोषणा गरेको छ। 32 सदस्यीय सिक्किम विधानसभा र 60 सदस्यीय अरुणाचल प्रदेश विधानसभा सीटका लागि एकल चरणमा 19 अप्रिलमा मतदान हुनेछ। त्यसैगरी, 175 सदस्यीय आन्ध्र प्रदेश विधानसभाको लागि मे 13 मा एकल चरणमा चुनाव हुनेछ भने 147 सदस्यीय ओडिशा विधानसभाको लागि चार चरणहरूमा मतदान 13, 20, 25 मे र 1 जूनमा लोकसभा चुनावको साथ हुनेछ। निर्वाचन कार्यतालिका सार्वजनिक भएसँगै आदर्श आचारसंहिता लागू भएको छ । प्रमुख निर्वाचन आयुक्त श्री राजीव कुमारले भारतीय लोकतन्त्रको सबैभन्दा ठूलो पर्वका लागि निर्वाचन आयोगको टोली पूर्णरूपमा तयार रहेको बताउनुभयो। उहाँले देशमा 97 करोड मतदाताले पञ्जीकरण गरेको र साढे दस लाख मतदान केन्द्रहरू रहने बताउनुभयो। उहाँले यस चुनावमा 1 करोड ८२ करोड मतदाताहरूले पहिलो पटक मतदाता गर्ने पनि उल्लेख गर्नुभयो। ८५ वर्षभन्दा माथिका मतदाता र दिव्याङ्ग जनलाई घरमै बसेर मतदान गर्न आयोगले बन्दोबस्त गरेको श्री कुमारले बताउनुभयो।

## 2. EC POLL Reaction

राजनीतिक दलहरूले लोकसभा र विधानसभा निर्वाचनको कार्यतालिका घोषणाको स्वागत गरेका छन् । भारतीय जनता पार्टी (भाजपा)का वरिष्ठ नेता तथा प्रधानमन्त्री श्री नरेन्द्र मोदीले भाजपा चुनावका लागि पूर्णरूपमा तयार रहेको बताउनुभएको छ। प्रधानमन्त्रीले १४० करोड भारतीयको शक्तिले विकासका नयाँ कीर्तिमान कायम गर्दै मुलुक पाँचौं ठूलो अर्थतन्त्र बन्न सफल भएको र तेस्रो कार्यकालमा गरिबी र भ्रष्टाचारविरुद्धको लडाइँ अझ तीव्र गतिमा अघि बढ्ने बताउनुभयो। कांग्रेस अध्यक्ष श्री मल्लिकार्जुन खड्गेले लोकसभा चुनावले भारतका लागि

न्यायको ढोका खोलने बताउनुभएको छ। उहाँले प्रजातन्त्र बचाउने यो अन्तिम मौका हुने बताउनुभयो। आम आदमी पार्टीका नेता श्री गोपाल राईले आम निर्वाचनको मिति घोषणाको स्वागत गर्नुभएको छ। उहाँले पार्टी पूर्णरूपमा तयार रहेको र इन्डिया गठबन्धनसँग पूर्ण शक्तिका साथ चुनाव लड्ने बताउनुभयो ।

### 3. KALABURGI - PM PUBLIC RALLY

भाजपाका वरिष्ठ नेता एवं प्रधानमन्त्री श्री नरेन्द्र मोदीले लोकसभा चुनावमा भ्रष्टाचार हटाउन र विकासको पथमा प्रवेश गर्न जनताको समर्थन आह्वान गर्नुभएको छ। आज कर्नाटकको कलबुर्गीमा जनसभालाई सम्बोधन गर्दै प्रधानमन्त्रीले कर्नाटकमा आयुष्मान भारत योजनाबाट ८० लाख मानिस लाभान्वित भएको, जलजीवन मिशनमार्फत ७५ लाख परिवारलाई धाराको पानी उपलब्ध गराइएको, ४० लाखभन्दा बढी महिलालाई उज्वला योजनाबाट एलपीजी प्रदान गरिएको अनि प्रधानमन्त्री आवास योजना मार्फत आठ लाख जनताले घर पाएको उल्लेख गर्नुभयो।

### 4. Tribal Leader Lama Lobzang Passes Away

अनुसूचित जाति तथा अनुसूचित जनजातिका लागि राष्ट्रिय आयोगका पूर्व सदस्य एवमं लद्दाखका प्रख्यात बौद्ध भिक्षु लामा लोब्जाङको आज बिहान नयाँ दिल्लीस्थित आफ्नै निवासमा निधन भएको छ । उहाँ 94 वर्षको हुनुहुन्थ्यो।

## 5. GOVT - FLNAT

सरकारले नव भारत साक्षरता कार्यक्रमको भागको रूपमा भोलि 23 राज्यहरूमा आधारभूत साक्षरता र संख्यात्मक मूल्याङ्कन परीक्षा (FLNAT) सञ्चालन गर्नेछ। केन्द्रीय शिक्षा मन्त्रालयले यो महत्वपूर्ण राष्ट्रव्यापी मूल्याङ्कनमा करिब ३७ लाख विद्यार्थी सहभागी हुने जनाएको छ ।

## 6. NEPAL-GOLDEN JUBILEE SCHOLARSHIP DAY

काठमाडौँस्थित भारतीय राजदूतावासले हिजो २२ औं स्वर्ण जयन्ती छात्रवृत्ति दिवस पालन गर्‍यो। यसमा नेपालका ७६ जिल्लाका करिब २०० विद्यार्थीले उत्साहका साथ भाग लिएका थिए । कार्यक्रममा नेपालका प्रख्यात विश्वविद्यालयका उपकुलपति, डीन, रजिष्ट्रार, प्रख्यात विद्यालयका प्रधानाध्यापक लगायत नेपाल सरकारका वरिष्ठ अधिकारीहरूको समेत उपस्थिति रहेको थियो । कार्यक्रममा भारतीय राजदूत श्री नवीन श्रीवास्तवले नौ जना मेधावी छात्रहरूलाई स्वर्ण जयन्ती छात्रवृत्ति रोल अफ अनर प्रदान गर्नुभएको थियो। हालसम्म नेपालका ७७ वटै जिल्लाका ३३०० भन्दा बढी नेपाली विद्यार्थीहरू यस छात्रवृत्ति योजनाबाट लाभान्वित भएका छन् । प्रतिष्ठित स्वर्ण जयन्ती छात्रवृत्ति सन् २००२ मा भारत-नेपाल आर्थिक सहयोगको ५० वर्ष पूरा भएको अवसरमा स्थापना भएको थियो ।

## 6. Anuradha Poudwal - BJP

चर्चित गायिका अनुराधा पौडवाल आज भारतीय जनता पार्टीमा प्रवेश गर्नुभएको छ । नयाँ दिल्लीस्थित पार्टी मुख्यालयमा पार्टी महासचिव श्री अरुण सिंहको उपस्थितिमा उहाँलाई पार्टीमा प्रवेश गराइएको हो ।

## 7. New Prasar Bharati Chairman

पूर्व आईएस अधिकारी श्री नवनीत कुमार सहगलले आज प्रसार भारतीको नयाँ अध्यक्षको रूपमा पदभार ग्रहण गर्नुभएको छ। श्री सहगल यूपी क्याडरका 1988 ब्याचका सेवानिवृत्त कर्मचारी हुनुहुन्छ।

## 8. All England Open Badminton Championship

अल इङ्ल्यान्ड ओपन ब्याडमिन्टन च्याम्पियनसिपमा लक्ष्य सेनले मलेसियाका ली जि जियालाई हराउँदै पुरुष एकल सेमिफाइनलमा प्रवेश गरेका छन् । हिजो राति बर्मिङ्घममा खेलिएको क्वार्टरफाइनल खेलमा भारतीय खेलाडीले जियालाई पराजित गरेका हुन्। लक्ष्य सेनले विश्व नं. 9 इन्डोनेसियाली खेलाडी जोनाटन क्रिस्टीसित आज प्रतिस्पर्धा गर्नेछन्।

## 9. IPL Women Cricket

महिला प्रिमियर लिग क्रिकेटमा गएराति रोयल च्यालेन्जर्स बेंगलोरले डिफेन्डिङ च्याम्पियन मुम्बई इन्डियन्सलाई पराजित गर्दै फाइनलमा प्रवेश गरेको छ । दिल्लीमा भएको रोमाञ्चक एलिमिनेटर खेलमा रोयल च्यालेन्जर्स बेंगलोरले मुम्बई इन्डियन्सलाई ५ रनले पराजित गरेको थियो। यो जितसँगै रोयल च्यालेन्जर्स बेंगलोरले भोलि नयाँ दिल्लीमा उपाधिको निम्ति दिल्ली क्यापिटल्ससँग प्रतिस्पर्धा गर्ने निश्चित भएको छ।